



Mitt sena mit-twelid ta' Mro. Joseph Abela Scolaro (1910-2010)

Kitba ta' Daniel Vella

Prezentatur Marcifest Radju Malta, 93.7 fm



Is-Surmast Joseph Abela Scolaro, nisel il-Mużiċisti, twieled fil-Hamrun fid-9 ta' Frar 1910. Dan is-surmast ġej minn familja tal-mużika, tant li missieru Carmelo kien kurunettista prim kif ukoll Surmast Direttur ma' diversi baned. Zijuh Salvatore kien Surmast Direttur tal-Banda San Gejtanu tal-Hamrun. Huh il-kbir, Luigi, kien idoqq il-flawt mat-Teatru Rjali.

Joseph bena s-sisien mużikali tiegħu meta ha l-ewwel studju mużikali minghand missieru stess Carmelo. Wara li b'xorti hażina missieru miet, Joseph kompla l-istudji tiegħu għand is-Surmast Luigi Vella fejn beda jitgħallim il-pjanu forti.

Wara, kompla bit-tagħlim tiegħu għand il-pjanist Anġlu Abdilla u warajh għand is-Surmast Carlo Diacono u Carmelo Pace. Għand is-Surmast Diacono beda l-Armonija, il-Kontrapunt, l-Istrumentazzjoni, Storja u Forma. Is-Surmast Carmelo Pace baqa' jgħallmu sa ma' wasal biex kiseb suċċess fid-Diploma mill-London College of Music; fl-1937 "Associate" (A Mus. L.C.M.), fl-1945 "Licenciate" (L.Mus.L.C.M.) u fl-1950 "Fellowship" (F.L.C.M). L-ewwel banda li mexxa dan is-Surmast kienet il-banda tal-Istitut San Ġuzepp fl-1934. Dan kien il-bidu ta' Direzzjoni Bandistika li waslitu wkoll għall-bosta suċċessi f'dan il-qasam. Fl-1943 ha tregġija tal-Banda San Gejtanu u żamm din il-kariga sal-1972. Bejn l-1945 u l-1979 huwa kien Surmast Direttur tal-banda Unjoni ta' Hal-Luqa. Baned ohra, li mexxa b'abilita' kbira, kienu il-banda Leone tar-Rabat Ghawdex u l-banda Maria Mater Grazzja ta' Haż-Żabbar. Mexxa wkoll il-Malta Opertic Choir Society.

Bla dubju, f'artiklu bħal dan, ma nistax inhalli

barra l-hafna mużika li kiteb dan is-Surmast, fosthom Kantata lil San Pawl li kiteb għall-istess kor li tul iż-żmien sar Chorus Melitensis. Kiteb ukoll il-Vexilla Regis kif ukoll Oratorji ċelebri u mill-isbah. Hawnhekk insemmi l-Oratorji Lil San Gejtanu, Lil Sant' Andrija u Lill-Madonna tal-Grazzja.



Is-Surmast Joseph Abela Scolaro kiteb ukoll diversi innijiet sbieħ. Jibqa' jissemma l-Innu Nazzjonali ta' Ċentinarju Pawlin. Il-lirika ta' dan l-Innu inkiteb minn Dun Franz Camilleri wara li kien sar konkors fejn dan l-Innu kien ġie fl-ewwel post.

Dan is-Surmast kiteb xogħlijiet Mużikali Klassiċi, fosthom: O Madre Pietosa, L-Imnarja, Invito all' Amore u ohrajn. Mro. Abela Scolaro jibqa' bla dubju magħruf għall-kitba tal-marċi brijużi, l-aktar wiehed popolari hu l-Appassionata. Marċi sbieħ ohra huma: St. Paul's Centenary, Summer Souvenir, Festa Maltija, Edgar, Victory, Ophelia, Bag Pipe Roll, Comporsitas, Sweet Carnation, Salus, Tour in Teheran, Colorado, Santiago di Cuba, Improvisation, Celebrations u hafna ohrajn. Kiteb ukoll marċi Funebri u innijiet ohra, fosthom wiehed mill-isbah innijiet li jitqies fostna d-dilettanti tal-Baned Maltin, qed nirreferi għall-innu tal-Banda San Gejtanu. Hawnhekk tajjeb insemmi li barra l-hafna mużika li halla fl-Arkivji tal-baned Maltin, hemm ukoll hafna manuskritti tiegħu li huma miżmuma fil-Mużew tal-Katidral tal-Mdina.

Is-Surmast Joseph Abela Scolaro miet fis-27 ta' April tal-1979.